



SPRÅKLUST

በሐብር ነንብብ



Detta är en översättning till **TIGRINJA** av "Läs tillsammans"

ብሓባር ነን ብብ



ምስ ደቅኹም ኬንኩም መጽሓፍቲ ምርኣይን ምንባብን ጽቡቕ መሕለፊ ጊዜ እዩ። ብተወሳኪ እውን ብሓባር ንምዝታይ ጽቡቕ ዕድል ይፈጥር። መጽሓፍቲ ምንባብን ታሪኽ ምዝታይን ንቆልዑ ናይ ቋንቋ ክእልቶም ንምዕባይ ይሕግዞም። መጽሓፍቲ ምንባብ፣ ቆልዑ ናይ ባዕሎም ግምት፣ ፈጠራን ትኩረትን ክገብሩ ዓቢ ተኸእሎ ይፈጥረሎም። ብተወሳኪ እውን ሓደሽቲ ፊደላት ንኸመሃሩ ሓጋዚ እዩ።

ብርቱዕ ኣይኮነን



ንናይ ቆልዑ ናይ ቋንቋ ክእለትን ድልዎትን ዝምቕኦ ዓይነት መጽሓፍቲ ምረጹ። ካብ "ቤተ-ንባብ" መጽሓፍቲ ክትልቕሑ ትኸእሉ ኢኹም። ንንዘብ ኣይክፈሎን ኢዩ። ኣብኡ ዝሰርሑ ሰባት ድማ ንኸሕግዙኹም ድሉዎት እዮም።

ጽቡቕን ምቹእን



ብብመዓልቱ ንንባብ ዝኸውን ሰዓታት ኣዳልዉ። ዘይትህወኹሉን ትዓርፍሉን ግዜ ምረጹ። ተረጋጊእኩም ብምቅማጥ ብኣካልን ብናይ ዓይኒ ርክብን ምስ ደቅኹም ተዘራረቡ። ኣብቲ መጽሓፍን ኣብቲ ዝንገር ታሪኽን ቆላሕታ ግብሩ፣ ካልኣት ኣድህቦኹም ዝሰርቁ ነገራት ዕድል ኣይትሃብዎም። ብደምቢ ተንብቡ ዘለኹም መሲሉ እንተዘይተሰመዕኩም ኣይትሰከፉ! ደቅኹም ናትኩም ድምጺ ምስማዕ ይፈትዉ እዮም።

ናይ ባዕልኹም ቃላት ተጠቀሙ



ነቲ ተዘንትውዎ ዘሎኹም ታሪኽ ብናይ ባዕልኹም ቃላት፣ ቋንቋን ስእልን ኣዘንትውዎ። ነቲ ዘንታ ምስ ናይ ደቅኹም ናይ ግሊ ልምዲ ኣራኽብዎ። ከምኡ ምግባር ፣ ደቅኹም ነቲ መጽሓፍ ንኸርድእዎ ቀሊል እዩ ዝገብር።



ስእልታት ኣርእይዎም

ነቶም ኣገደስቲ ዝኾኑ ስእልታት ናይቲ ዛንታ ብምምልካት ኣርእይዎም። እዚ ደቅኹም ኣብቲ ኣድላዪ ዝኾነ ነገር ከተኩሩ ይሕግዞም። ደቅኩም ንትታሪኽ ብቀሊሉ ንኸርድኡን ንኸከታትሉን ሓጋዚ ኣገባብ እዩ።



ንምግናን ኣይትፍርሑ


ነቲ ተንብብዎ ዘለኹም ዛንታ ንምግናን ኣይትፍርሑ። ነቲ ታሪኽ ብድምጺ፣ ብገጽን ብኣካላዊ ምንቅስቃስን ግለጹ። ድምጽኹም ኣጋንንዎ፣ ዕረፍቲ ውሰዱ፣ ነቲ ጽሑፍ መሲልኩም ኣዘንትዉን ኣንብቡን። ድምጽኩም ቀያይሩ - ዓው በሉ፣ ድምጽኹም ናብ ላዕልን ናብ ታሕትን ኣደይብዎን ኣውርድዎን። እዚ ናይ ደቅኹም ድልየት ንምርዳእን ሓሳብዎ ንምሓዝን ኣዝዩ ሓጋዚ እዩ።

ደቅኩም ከምዝሳተፉ ግበርዎም

ኣብቲ ደቅኹም ዝደልይዎ ኣተኩሩ፣ነቶም ስእልታት ቃላት ወስኹሎም። ናይ ደቅኹም ቃላት፣ ምንቅስቃስን ድምጽን ንምርዳእ ጊዜ ውሰዱ።

ነቲ ታሪኽ ብሓባር ተዛተዩሉ

ነቲ መጽሓፍ ንዝተወሰነ ጊዜ ድሕሪ ምንባብኩም ስእልታት ብምጥቃም ነቲ ዛንታ ብሓባር ዘትዩሉ። እቶም ስእልታት ነቲ ታሪኽ ብሓባር ንምዝታይን ነቲ መጽሓፍ ንምዝካርን ክትጥቀሙሉ ትክእሉ ኢኩም።





Biblioteksutveckling och Barnhälsovården
i Region Jönköpings län samarbetar med
länets folkbibliotek och logopeder för att
ge alla barn Språklust!



Läs mer på 1177.se
sök Språklust.

